

مقدسہ مریم خدا کی ماں

مزمور 66

عدد 6:22-27

مقدسہ لوقا 2:16-21

غلاطیوں 4:4-7

پر مریم ان سب باتوں کو حفظ کر کے اُن پر اپنے دل میں غور کرتی رہی۔ مقدس لوقا 2:19

مقدسہ مریم نے اپنے بیٹے کے بارے میں وہ تمام باتیں جو اُس نے سنی اور حقائق جو اُس نے دیکھے تھے۔ اُن کو اپنے دل میں رکھا۔ یہ اُس کے دل میں امن، سکون، سخاوت اور عاجزانہ محبت کا پھل لائے۔ ہم بھی اس پر شادمان ہو سکتے ہیں۔ اس لئے کہ وہ ہماری بھی ماں ہے۔ ہم اس نئے سال کے دوران اُس کی تقلید کرنے کی کوشش کریں گے۔ تاکہ ہم بھی دُنیا کے لئے باعثِ برکت بن سکیں۔

مزبور 147

یسوع بن سیراخ 12-8, 12:24

مقدس یوحنا 18-1:1

افسیوں 18-15, 36:1

اور کلمہ مجتسد ہوا۔ مقدس یوحنا 14:1

کلمہ جو باپ کے ساتھ تھا۔ وہ اس لئے باپ کے ساتھ اور پیوستہ تھا کہ وہ صرف وہی کرے جو وہ اُسے دکھاتا ہے۔ جس کے وسیلے سے سب کچھ جو آسمان میں اور زمین میں ہے بنایا گیا۔ وہ جو زندگی دیتا اور سچائی میں خُدا تک پہنچنے کی راہ ہے۔ یہ وہی ہے جو کنواری مریم کے لطن میں پڑا۔ اے خُداوند یسوع تیرے نام کو جلال حاصل ہو۔

یسوع کا پاک نام

مزمور 97

1۔ یوحنا 2:29، 3:6

مقدس یوحنا 1:29-34

ایک آدمی میرے بعد آتا ہے۔ جو مجھ سے مقدم ٹھہرا ہے۔ مقدس یوحنا 1:30
 آج ہم یوحنا اصطباغی کو یسوع کی گواہی دیتے ہوئے سنتے ہیں۔ وہ کہتا ہے کہ وہ خدا کا
 بڑھ ہے۔ جس کی زندگی کا کوئی شروع نہیں ہے اور جو ہمارے ساتھ ہے۔ یوحنا اصطباغی
 کے الفاظ سے قوت پا کر آئیں ہم یسوع کا شکر ادا کریں۔ ہم اُسے پکاریں۔ ہم اُسے پیار
 کریں اور یوں اُس کی محبت کے زندہ گواہ بنیں۔

مزمور 97

1- یوحنا 3:7-10

مقدس یوحنا 1:35-42

دیکھو خدا کا ترہہ۔ مقدس یوحنا 1:36

یوحنا اصطلاحی اس بات سے واقف تھا کہ جو لوگ اُسے سن رہے تھے وہ لقب ”برہ“ کو سمجھتے تھے کہ یسوع کی پیشگوئی برے کی صورت میں کی گئی تھی۔ جو ابراہیم کو اُس کے بیٹے اسحاق کی قربانی کے عوض کی گئی تھی۔ اور جو قربانی یسوع پیش کرنے کو تھا۔ یسوع ہم گنہگاروں کی جگہ خود کو قربانی کے لئے پیش کرتا ہے۔ اور ہمارے لئے نجات اور برکت حاصل کرتا ہے۔

مزمور 99

1۔ یوحنا 3:11-21

مقدس یوحنا 1:43-51

کیا ناصرت سے کوئی اچھی چیز نکل سکتی ہے؟ مقدس یوحنا 1:46

یہ نٹن ایل ہے جو فیلبوس کے بیان پر یوں اعتراض کرتا ہے۔ وہ جانتا ہے کہ مسیح بیت اتھم سے داؤد کی نسل کے گھرانے سے آئے گا۔ خُداوند یسوع مسیح نوشتوں کے لئے اُس کی محبت کی تعریف کرتے ہیں۔ پھر نٹن ایل کے پاس شک کی کوئی گنجائش نہیں رہ جاتی۔ وہ تسلیم کرتا ہے کہ اگرچہ ناصرت ایک معمولی گاؤں ہے۔ خُدا نے اِس سے ایک کونپل پھوٹنے دی ہے جو مسیح ہے۔ جو پوری دُنیا کے سامنے اُس کی بشارت دے گا۔

مز مور 71

اشعیا 16:60

مقدس متی 12-1:1

افسیوں 23:3 الف

ہم نے مشرق میں اُس کا ستارہ دیکھا۔ مقدس متی 2:2

مجوسی پورے وثوق کے ساتھ کہتے ہیں کہ اُنہیں یقین ہے کہ یہودیوں کے بادشاہ کو ملے بغیر اُن کی زندگی اور ہر کسی کی زندگی ادھوری ہے۔ اور اُن کی زندگی خوشگوار نہیں ہو سکتی۔ وہ واقعی نیا بادشاہ ہے۔ حتیٰ کہ ستارے بھی اُس کے لئے حرکت پذیر ہیں۔ میں نے کونسا ایسا بڑا فضل پایا ہے جس کا موازنہ میں اُن مجوسیوں سے کر سکتا ہوں۔ جو پہلے ہی سے اُس کی محبت، اُس کے انصاف اور اُس کی رحم سے واقف تھے۔

مقدس ریمنڈ آف پیدیا فورٹ

مزمور 2

1۔ یوحنا 3:22-4:6

مقدس متی 4:12-17, 23-25

توبہ کرو کیونکہ آسمان کی بادشاہی نزدیک آگئی ہے۔ مقدس متی 4:17

اے پیارے یسوع، تیرا کلام ہمیں وہ راہ دکھاتا ہے جو ہمیں اختیار کرنا چاہیے۔ تو ہم سے محبت کے ساتھ کلام کرتا ہے۔ تو ہمارا رہنما بننا چاہتا ہے۔ تو چاہتا ہے کہ تیری زندگی ہمارے لئے ایک تحفہ ہو۔ تو ایک حلیم اور نیک بادشاہ ہے۔ تیرے ذریعے ہم اپنے آسمانی باپ کی محبت کا ذائقہ چکھتے ہیں۔ تیرا شکر ہو۔ میرا دل تجھے ڈھونڈتا رہے گا۔ اس طرح میں تیری اُس بادشاہی میں داخل ہوں گا جس کا تو بادشاہ ہے۔

مزمور 71

1۔ یوحنا 4:7-10

مقدس مرقس 34:6-44

یسوع نے بڑا ہجوم دیکھا وہ اُن بھیڑوں کی مانند تھے جن کا چرواہا نہ

ہو۔ مقدس مرقس 34:6

خداوند یسوع مسیح اپنے سامنے آئے ہوئے ہجوم کو دیکھ کر اپنے شاگردوں کے ساتھ آرام کرنے کے بارے میں نہیں سوچتے۔ بلکہ وہ انہیں بہت سی باتوں کی تعلیم دینے اور بالخصوص باپ کی محبت سکھانے لگا۔ وہ اختیار کے ساتھ کلام کرتے ہیں۔ اور ہجوم جو اُسے سن رہا تھا وہ اپنے دلوں میں محسوس کرتا ہے کہ خدا کی بادشاہی کی اُمید دوبارہ سے زندہ ہو گئی ہے۔ مزید برآں، ایک اچھے چرواہے کے طور پر بکثرت روٹی اور مچھلی سے اُن کو سیر کرتا ہے۔ اے پیارے یسوع تو اپنی پیروی کرنے والے سب لوگوں کی رہنمائی کرتا اور اُن کو غذا فراہم کرتا ہے۔

عیدِ اصطباغِ مسیح

اشعیا 40:15، 9-11 مزمور 103

طیٹس 2:11-14، 3:47 مقدس لوقا 3:15-16، 21-22

تو میرا بیٹا المحبوب ہے۔ مقدس لوقا 3:22

آسمان سے یہ کہتے ہوئے آواز آئی۔ میں بھی ان الفاظ پر حیران ہوں۔ مجھے یاد ہے کہ مزمور کی دُعا میں اس کے پہلے جملے میں بادشاہ کو مخاطب کیا گیا ہے۔ جب کہ اس کے دوسرے حصے کے الفاظ ابراہیم کے منہ سے ادا ہوئے ہیں۔ جب وہ اپنے بیٹے کے ساتھ قربانی کے پہاڑ پر چڑھ رہا تھا۔ اب یہی الفاظ یسوع کے لئے ہیں۔ وہ بادشاہ ہے جو پہاڑ پر چڑھنا شروع کرتا ہے۔ جہاں اُسے قربان کیا جائے گا۔

مزمور 115

1- سموئیل 8-1

مقدس مرقس 14:1-20

اُس نے یعقوب اور اُس کے بھائی یوحنا کو دیکھا۔۔۔ اُس نے فوراً

انہیں بلایا۔ مقدس مرقس 1:20

یسوع خدا کی بادشاہی کی منادی کر رہا ہے جس کا وہ بادشاہ ہے۔ اس بادشاہی کا ایک نشان نئی جماعت ہے۔ جس کی تشکیل یسوع کر رہا ہے۔ وہ کچھ آدمیوں کو اپنے پیچھے ہولینے کے بلانے سے شروع کرتا ہے۔ وہ اُس کی پیروی کرنے کے اہل ہیں۔ کیونکہ وہ راہِ حق اور زندگی ہے۔ ابتدائی شاگرد پہلے ہی بھائی تھے۔ یہ اس حقیقت کی طرف اشارہ کرتا ہے۔ کہ اُس کی بادشاہی میں کوئی خادم نہیں سب بھائی ہوں گے۔

مزمور 1:2-48

1- سموئیل 9:1-20

مقدس مرقس 1:21-28

تو میں اُس کو زندگی بھر کے لئے خُداوند کو دے دوں گی۔ 1- سموئیل 11:1

مجھے یہ الفاظ یاد دلاتے ہیں کہ ایک کاہن نے ہمیں کیا بتایا۔ جب وہ اپنے والدین کو ملنے کو گیا۔ اُس کا باپ اُسے ایک طرف لے گیا۔ اور اُس سے کہا۔ دیکھو تم اب ایک کاہن ہو۔ جس طرح تم نے اپنی زندگی خُدا کو نذر کر دی ہے۔ اسی طرح میں تمہیں خُدا کی نذر کرتا ہوں۔ اپنی خدمت کو پورا کر۔ میں توقع نہیں کرتا کہ تم آؤ اور مجھ سے ملو۔ تم خُدا کی ملکیت ہو۔ اے یسوع اُن تمام والدین کے لئے تیرا شکر ہو۔ جو اپنے فرزندوں کو تیری نذر کرتے ہیں۔

مزمور 39

1- سموئیل 3:1-10، 19-20

مقدس مرقس 29:1-39

اُس نے بہتیروں کو شفا بخشی جو طرح طرح کی بیماریوں میں مبتلا تھے۔ اور بہت

سی دروحوں کا نکالا۔ مقدس مرقس 34:1

اے یسوع تیرا شکر ہو۔ آج کی طرح تو ہر روز ہمارے ساتھ ہے۔ ہم تجھ سے گرجا گھر کی خاموشی میں یا پاک ماس کے دوران مل سکتے ہیں۔ یا وہاں مل سکتے ہیں جہاں دو یا تین تجھے سننے، دُعا کرنے یا تیری پیروی کرنے کے لئے فراہم ہوتے ہیں۔ تیرا شکر ہو۔ تو رحیم ہے۔ تو ہمیں شیطان کے پھندوں اور ہر بیماری سے مخلصی بخشتا ہے۔

مقدس ہلیری

مزمور 43

1- سموئیل 4:1-11

مقدس مرقس 40:1-45

یسوع باہر ویران جگہوں میں رہا۔ مقدس مرقس 45:1

جب ہم یسوع کی فرمانبرداری نہیں کرتے تو ہم اُسے اپنے آپ سے دُور رہنے کو مجبور کرتے ہیں۔ وہ تمام لوگ جو اُس کا خیر مقدم نہیں کرتے۔ وہ اُس کی بادشاہی کی آمد میں رکاوٹیں کھڑی کرتے ہیں۔ لیکن وہ اُن سب کو اپنی طرف کھینچتا رہتا ہے جو اپنی غریبی اور ضرورت سے واقف ہیں۔

مزمور 88

1- سموییل 4:8-10، 7-22

مقدس مرقس 1:2-12

اٹھاپنی چارپائی اٹھا کر اپنے گھر چلا جا۔ مقدس مرقس 11:2

اے یسوع تو عظیم ہے۔ صرف تیرے کہنے سے مفلوج دوبارہ چلنے لگا۔ تو قدرت والا ہے۔ وہ محبت جو تجھے صلیب تک لے آئی۔ اور جس نے مجھے گناہ سے رہائی دلائی۔ جس نے مجھے شیطان کے شکنجوں سے آزاد کیا۔ اور وہ محبت جو مجھے دوبارہ اُس محبت میں غوطہ دیتی ہے۔ جس نے اپنی مرضی سے مجھے خلق کیا۔ باپ کے دل اور سمندر کی خوشی اور سلامتی میں خلق کیا۔ اے یسوع میری زندگی کے بانی ہے۔

مزبور 95

1- سموئیل 9:14، 17-19

مقدس یوحنا 2:1-12

میں راستبازوں کو نہیں بلکہ گنہگاروں کو بلانے آیا ہوں۔ مقدس مرقس 2:17

اے یسوع تیرا شکر ہو۔ تو نے اچھے چرواہے کے طور پر اپنا مشن ہم پر ظاہر کیا۔ تو گنہگاروں کے ساتھ اٹھتا بیٹھتا اور کھاتا پیتا ہے۔ تو ان کو راہِ راست پر لانے اور خدا تک پہنچنے میں اپنی محبت ان کو دکھاتا ہے۔ میں تیرا شکر کرتا ہوں۔ کہ تو نے میرا بھی خیال رکھا۔ میں بھی ان کی طرح گنہگار ہوں۔

مزمور 95

اشعیا 62:1-5

مقدس یوحنا 2:1-12

1-قرنتیوں 12:4-11

جو کچھ یہ تم سے کہے وہ کرو۔ مقدس یوحنا 2:5

خادموں کے ذہن میں شادی کے دسترخوان پر رسم طہارت کے لئے پانی لانا تمام منطق کے خلاف تھا پھر بھی اس فرمانبرداری کی بدولت یسوعؑ یہ ظاہر کرنے کے قابل تھا کہ وہ مسیحا ہے۔ اے یسوعؑ تیرا شکر ہو کہ تو مجھے اپنے کلام پر عمل کرنے کی دعوت دیتا ہے۔ ہم شکر گزار ہیں کہ مقدسہ مریم آپ کی پیاری ماں ہے جو ہمیشہ ہماری شیفا کرتی ہے۔ اُن کی اطاعت کی بدولت یسوعؑ اپنے آپ کو مسیح کے طور پر ظاہر کر سکتے تھے۔

مقدس انٹھنی صدر اور راہب

مزمور 49

1- سموئیل 15:16-23

مقدس مرقس 2:18-22

دیکھ اطاعت قربانی سے بہتر ہے۔ شہوانی مینڈھوں کی چربی

سے افضل ہے۔ 1- سموئیل 15:2

جانوروں کی قربانیاں دینا ہیکل کا ایک دستور تھا۔ آج کل بھی چرچ میں نذرانہ پیش کیا جاتا ہے، روزے یا مذہبی فریضہ کی ادائیگی کے طور پر چڑھاوے چڑھائے جاتے ہیں۔ یہ سب حقیقت میں صرف ایک خارجی عمل ہو سکتا ہے۔ بلکہ اصل زندگی خُداوند کی خواہشات کو پورا نہیں کرتی۔ اس کی بجائے خُدا کی اطاعت کرنا، خواہ اس کے لئے ہمیں کچھ قربانی کیوں نہ دینا پڑے۔ اس کا مطلب صرف دینا ہی نہیں ہے۔ بلکہ نذرانے کے طور پر اپنے آپ کو پیش کرنا ہے۔

مسیحی اتحاد کے لئے دُعا کا ہفتہ

مزبور 88

1- سموئیل 13:16-1

مقدس مرقس 2:23-28

خُداوند نے کہا۔ اٹھ اُس کو مسح کر۔ کیونکہ یہ وہی ہے۔ 1- سموئیل 12:16

خُدا باپ اپنے نبی سموئیل سے کلام کرتا ہے۔ اور اُسے نصیحت اور ہدایت کرتا ہے کہ وہ داؤد کو بنی اسرائیل کے بادشاہ کے طور پر مسح کرتے ہوئے اُس کی مرضی کو پورا کرے۔ اے یسوع تو جو خُدا کے فرزندوں کا حقیقی بادشاہ ہے۔ ان کی اُس اتحاد میں رہنمائی کر جس کے لئے تُو نے دُعا کی تھی۔

مزمور 143

1۔ سموئیل 17:32-33,37,40-51

مقدس مرقس 3:1-6

اپنا ہاتھ بڑھا۔ اُس نے بڑھا دیا اور اُس کا ہاتھ بحال

ہو گیا۔ مقدس مرقس 5:3

اے پیارے یسوع تیری محبت کے اعمال صرف خدا کی قادرِ مطلق ذات سے تعلق رکھتے ہیں۔ تاہم تو ہمارے لئے اپنی تقلید کرنا ممکن بناتا ہے۔ تو چاہتا ہے کہ اسی طرح ہمارے الفاظ، ہمارے افعال اور ہمارے جذبات سے بالکل تیری محبت کا اظہار ہو اور اس تمام کاوشوں میں اضافہ کرتے ہوئے ہمارا اندر انہ مسیحیوں کے اتحاد کی خوبصورت دُعا بن جائے۔

مزمور 143

1۔ سموئیل 17:32-33، 37، 40-51

مقدس مرقس 3:1-6

وہ انہیں بہت دھمکاتا تھا کہ وہ مجھے مشہور نہ کریں۔ مقدس مرقس 12:3

اے پیارے یسوع، تو ناپاک روحوں کو دھمکاتا تھا کہ وہ تجھے مشہور نہ کریں کہ تو کون ہے۔ وہ محبت سے تجھے مشہور نہ کرتی تھیں یا اس لئے کہ وہ تیری سنتی تھیں۔ صرف وہی جو تجھ سے پیار کرتے ہیں۔ وہی درست طریقے سے تیری بابت بات کر سکتے ہیں۔ اپنے نور سے ہماری رہنمائی کرتا کہ ہم نہ صرف اپنے الفاظ سے بلکہ خاص طور پر اپنی زندگی سے تیرے گواہ بنیں۔

مقدسہ ایکنس کنواری اور شہید کی عید

مزمور 56

1- سموتیل 24:3-21

مقدس مرقس 3:13-19

پھر وہ پہاڑ پر چڑھ گیا اور جن کو وہ آپ چاہتا تھا انہیں اپنے پاس

بلا یا۔ مقدس مرقس 3:13

اے پیارے یسوع، تیری گواہی کے لئے تیرا شکر ہو۔ تو نے رات بھر دُعا میں گزار لی۔ اور اپنے باپ سے رہنمائی پا کر اپنے شاگردوں میں سے بارہ کو رسول ہونے کے لئے چن لیا۔ تیرے ساتھ رہنے کے لئے اُن کو آپس میں متحد رہنا پڑا۔ کلیسیا کے اتحاد کے لئے دُعا کرنے والوں کو برکت دے اور اُن کی دُعا سن۔

سارا غوشہ کا مقدس و نسبت

2- سموئیل 1:4، 11-12، 17، 19، 23-27 مزمور 79

مقدس مرقس 3:20-21

برادر میرے لئے تو نہایت ہی دل پسند تھا۔ 2- سموئیل 1:26

یونان تان نے اپنے باپ شاؤل کے مرنے کے بعد اپنے لوگوں کے لئے جان دی تھی۔ وہ پاکیزہ دل کے ساتھ ایک پیار کرنے والا اور مہربان شخص تھا۔ اُس نے کئی بار داؤد کے خلاف شاؤل کی چالوں سے خبردار کر کے اُسے اپنی خوبیوں کا ثبوت فراہم کیا تھا۔ اے پیارے یسوع، اُن تمام مسیحیوں کی گواہی کے لئے تیرا شکر ہو جو مختلف فرقوں سے تعلق رکھتے ہیں اور جو ہمارے زمانے میں تجھ پر ایمان لانے کی وجہ سے اپنی زندگی دے دیتے ہیں۔ اُن بھائیوں اور بہنوں کے خون کا شکر ہو۔ جن کا خون تیرے نام کے اتحاد کا نبوی نشان ہے۔

بائبل کا اتوار

نحم یاہ 8:24, 56, 8-10 مزمور 18

1-قرنتیوں 12:12-30 مقدس لوقا 1:1-4 یا 4:4-21

یسوع رُوح کی قوت سے جلیل کو لوٹا۔ مقدس لوقا 14:4

یسوع رُوح کی ہدایت سے بیابان کو گیا۔ اُس نے ایک طویل عرصہ تنہائی میں گزارا اور اُس نے اپنی پوری توجہ باپ پر مرکوز رکھی۔ اب وہ اپنے بچپن اور جوانی کی جگہوں کی طرف لوٹتا ہے۔ دُعا کے اس عرصے نے اُسے رُوح میں ایک نئی قوت، محبت کی ایک طاقت اور تمام مصیبت زدوں کو تسلی اور ایک نئی زندگی دینے کی قوت بخشی۔ اے پیارے یسوع جب میں بھی تیرے ساتھ تنہائی میں وقت گزاروں گا تو میرے لئے بھی یہ وقت نہایت قیمتی اور پھلدار ہوگا۔

مزمور 88

2- سموییل 10, 7-1:5

مقدس مرقس 30-22:3

جو روح القدس کے خلاف کفر کیے وہ کبھی معافی نہ پائے گا۔ مقدس مرقس 29:3

اے پیارے یسوع تو نے ہمیشہ محبت سے کلام کیا ہے۔ تو نے وہ کرشمے دکھائے ہیں جو صرف خدا ہی دکھا سکتا ہے۔ اور لوگ تیری تعریف کرتے ہیں۔ اس کے برعکس کچھ لوگ ایسے ہیں جو حاسد ہیں اور طاقت کے بھوکے ہیں۔ وہ تجھ پر بہتان لگاتے ہیں۔ اور یوں وہ تیری معافی اور نجات کے انکاری ہیں۔ اے پیارے یسوع تمام مسیحیوں کو اپنے اتحاد کی روح عطا کر۔ تاکہ دُنیا تجھ پر ایمان لائے اور نجات پائے۔

مقدس پولوس کی تبدیلی کی عید

مزمور 116

اعمال 16-3:22 یا اعمال 22-1:9

مقدس مرقس 18-15:16

جو ایمان لاتا اور پتسمہ پاتا ہے وہ نجات حاصل کرے گا۔

مقدس مرقس 12:16

ان الفاظ نے مقدس پولوس کو اس قدر اُکسایا کہ وہ بہت سی قوموں تک پہنچ سکے اور اُن کو انجیل سنا سکے۔ یسوع کے پیار کی خاطر اُس نے ہر ایک کو پیار کرنے کی کوشش کی۔ وہ جو یسوع کا نام لیتے ہیں وہ ایک ہی بدن کا حصہ ہیں۔ آئیں ہم سب دُعا کریں تاکہ اُن میں سے کوئی بھی یسوع سے دُور نہ ہونے پائے۔

مقدس تیموتاؤس اور طیٹس بپش کی عید

2- تیموتاؤس 8:1 یا طیٹس 1:1-15 مزمور 96

مقدس مرقس 4:1-20

اور مجھ سے جو اُس کا قیدی ہوں شرمندہ نہ ہو۔ بلکہ انجیل کے لئے دکھ سہنے

میں شریک ہو۔ 2- تیموتاؤس 8:1

مقدس پولوس کے دوشاگرد اکٹھے آج ایک ساتھ اپنی اطاعت کے ذریعے انجیل کی سچائی کی گواہی دے رہے ہیں۔ انہوں نے حقیقی طور پر پاشکائی بھید کے مطابق زندگی گزاری۔ انہوں نے گہنگاروں کو جی اٹھے خداوند کی خوشی پہنچانے کے لئے مسیح کے ساتھ دکھ سہا۔

مقدسہ انجیلا میرچی کنواری

مزمور 131

2- سموئیل 7:18-19، 24-29

مقدس مرقس 4:21-25

غور کرو جو سنتے ہو۔ مقدس مرقس 4:24

خداوند یسوع کو معلوم ہے کہ اُس کا کلام سچ ہے۔ اُسے یہ بھی معلوم ہے کہ اس کو رد کرنے کی آزمائش کڑی ہے۔ اس لئے وہ ہمیں محتاط رہنے اور اپنی تعلیم کو سنجیدہ لینے کی تلقین کرتے ہیں۔

مقدس تھامس اکواٹانس

مزمور 50

2- سموتیل 1:11-10-13-17

مقدس مرقس 4:26-34

خُدا کی بادشاہی ایسی ہے۔ جیسے کوئی آدمی زمین میں بیج ڈالے اور رات کو سوائے

اور دن کو اٹھے۔ بیج اُگے اور بڑھے۔ مقدس مرقس 4:27

یہ خُداوند یسوع مسیح کی تمثیلوں میں سے ایک تمثیل ہے جو نئی بادشاہی کو پیش کرتی ہے جسے دُنیا میں قائم کرنے کی ضرورت ہے۔ جو کوئی خُداوند یسوع مسیح کے بارے میں سنتا ہے۔ وہ بار بار یہ نام اپنے دل میں سنتا رہتا ہے۔ لیکن اگر وہ لا پرواہ ہے۔ اور دلچسپی نہیں رکھتا۔ تو وہ اپنے اندازِ فکر اور عمل میں کسی قسم کی معنی خیز تبدیلیاں نہیں لاسکتا۔

مزمور 50

2- سموئیل 17:1-10، 7-10

مقدس مرقس 4:35-41

یہ کون ہے؟ کہ ہو اور جھیل بھی اس کی اطاعت کرتے ہیں۔

مقدس کو مرقس 4:41

کیا آپ بھی خُداوند یسوع مسیح کے ساتھ یکساں کشتی میں سوار ہونا چاہیں گے؟ اس میں پانی کی لہروں کو ٹکراتے اور گھٹنوں تک اس میں پانی داخل ہوتے دیکھ کر آپ خوش نہیں ہوں گے۔ اب آپ اُس کشتی پر سوار ہیں۔ جو کلیسیا کہلاتی ہے۔ جس میں داخل ہو کر دُنیا اپنے جھوٹ سے اُسے تکلیف پہنچاتی ہے۔ کیا آپ خُداوند یسوع مسیح کو جگائیں گے؟ یقیناً بے خوف و خطر اُسے جگائیں گے۔ اگرچہ وہ کشتی میں سوار سوراہا ہے مگر وہ وہاں موجود ہے۔ وہ جاگے گا تو آج بھی ہو اور جھیل اُس کا حکم مانیں گی۔

مزمور 70

ارمیا 1:4، 5:17-19

مقدس لوقا 4: 21-30

2-قرنیوں 12:31، 13:13

وہ اُن کے بیچ سے گزر کر چلا گیا۔ مقدس لوقا 4:30

خُداوند یسوع مسیح اپنے جان پہچان والوں کے رد کئے جانے سے خوف زدہ نہیں ہوئے، اور نہ ہی اُن کے تشدد سے خوف زدہ ہیں۔ وہ جانتے تھے کہ اُس کی قربانی کی گھڑی ابھی نہیں آئی تھی۔ بلکہ ابھی شروع ہو رہی تھی۔ اُس کی قربانی اُس کی زندگی میں ہمیشہ موجود رہتی ہے۔ اور جو موجود رہنی چاہئے۔ اِس لئے کہ وہ اِس دُنیا کا نہیں اور اب وہ کہیں اور اِس کا تجربہ کرنے جاتا ہے۔

مزبور 3

2- سموئیل؛ 13:15-14:30، 16:13-5

مقدس مرقس 20-1:5

انہوں نے آسیب زدہ کو بیٹھا اور کپڑے پہنے اور ہوش میں دیکھا۔

مقدس مرقس 15:5

بالآخر یہ شخص جو دوسروں کو تکلیف پہنچاتا تھا۔ اب مزید تکلیف نہیں دیتا اور اُس نے دوسروں کو تنگ کرنا چھوڑ دیا۔ وہ خُداوند یسوع مسیح سے ملا۔ وہ روحیں جو اُس کے اندر تھیں۔ اور اُس پر اثر انداز ہوتی تھیں۔ وہ خُداوند کی آواز سن کر نکل گئیں۔ میرے لذر سے کتنی روحیں نکلی ہیں، آپ میں سے کتنی اور ہم میں سے بلکہ ہر ایک سے کتنی روحیں نکلی باقی ہیں۔ آئیں ہم خود بھی اور دوسروں کو بھی وہ کلام سننے دیں۔ اور خُداوند یسوع مسیح کو بولنے دیں۔